

नवभारत



समावेशी विकास मकसद

प्रधानमंत्री नरेंद्र मोदी ने समिट के पहले सत्र को किया संबोधित

जोहान्सबर्ग, 22 नवंबर. जी20 समिट में शनिवार को प्रधानमंत्री नरेंद्र मोदी ने इटली की प्रधानमंत्री जोर्जिया मेलोनी से मुलाकात की और वैश्विक सहयोग पर विस्तृत चर्चा की. इससे पहले दक्षिण अफ्रीका के राष्ट्रपति सिरिल रामफोसा ने नासरेक एक्सपो सेंटर में पीएम मोदी का औपचारिक स्वागत किया. प्रधानमंत्री मोदी ने समिट के पहले सत्र को संबोधित करते हुए कहा कि वैश्विक विकास के मौजूदा मानकों पर गहराई से पुनर्विचार करने की जरूरत पर जोर दिया। उन्होंने कहा कि वर्षों से जी20 ने दुनिया की अर्थव्यवस्था और विकास के ढाँचे को दिशा दी है, लेकिन वर्तमान मॉडल ने बड़ी आबादी को संसाधनों से वंचित कर दिया है और प्रकृति के अति-दोहन को बढ़ावा दिया है। उन्होंने विशेष रूप से कहा कि इन चुनौतियों का सबसे अधिक असर अफ्रीका में महसूस किया जाता है। यह पहली



बार है जब जी20 समिट अफ्रीका में आयोजित हो रहा है। पीएम मोदी ने समावेशी विकास, जलवायु संकट, क्लाइमेट रेजिलियंस और आर्टिफिशियल इंटेलिजेंस पर भारत का दृष्टिकोण रखा. उन्होंने कहा कि ग्लोबल साउथ की आवाज को सशक्त करने और विकासशील देशों की प्राथमिकताओं को वैश्विक एजेंडा में शामिल करना आज की सबसे बड़ी आवश्यकता है. समिट के दौरान पीएम मोदी ने ब्राजील के

- अमेरिका के बायकॉट के बावजूद घोषणा-पत्र मंजूर
- ▶ ट्रम्प के जी20 समिट को बायकॉट करने के बावजूद बाकी देशों ने साउथ अफ्रीका के बनाए घोषणा पत्र को आपसी सहमति से मंजूर कर लिया है.
 - ▶ साउथ अफ्रीका राष्ट्रपति सिरिल रामाफोसा ने बताया कि सभी देशों का अंतिम बयान पर सहमत होना बेहद जरूरी था.
 - ▶ शुक्रवार को जी20 देशों ने बिना अमेरिकी भागीदारी के ही घोषणा पत्र का ड्राफ्ट तैयार कर लिया था. क्लाइमेट हाउस ने इसे शर्मनाक कदम बताया.
 - ▶ दक्षिण अफ्रीका चाहता था कि जी20 देश गरीब देशों की जलवायु आपदा से लड़ने में मदद करें.

राष्ट्रपति लूला दा सिल्वा, फ्रांस के राष्ट्रपति इमैनुएल मैक्रॉन और कई अन्य विश्व नेताओं से मुलाकात

की. लूला के साथ मुलाकात के दौरान दोनों नेता गर्मजोशी से गले मिलते दिखाई दिए.

36600 करोड़ का निवेश प्रस्ताव मिले

सीएम ने उद्योगपतियों को दिलाया भरोसा, उद्योगपतियों का करेंगे सहयोग

प्रशासनिक संवाददाता भोपाल, 22 नवंबर. मुख्यमंत्री डॉ. मोहन यादव ने कहा है कि मध्यप्रदेश में अनेक क्षेत्रों में निवेश की विद्यमान संभावनाओं को साकार करने के लिए सभी मिलकर कार्य करेंगे. मध्यप्रदेश सरकार की 18 नवीन निवेश नीतियाँ निवेशकों को आकर्षित कर रही हैं. निवेशकों के लिये आवश्यक हुआ तो इन नीतियों की परिधि के बाहर जाकर भी उद्योगपतियों को हरसंभव सहयोग प्रदान किया जायेगा. मुख्यमंत्री ने कहा कि मध्यप्रदेश सरकार पलक-पांवड़े बिछाकर सभी निवेशकों का स्वागत कर रही है. हम हैदराबाद



के निवेशकों के साथ एक नई डोर जोड़ने के लिये आये है. मुख्यमंत्री डॉ. यादव ने कहा कि हैदराबाद में अनेक उद्योगपतियों ने मध्यप्रदेश में निवेश की इच्छा जताई है. इसमें 36 हजार 600 करोड़ रुपये के निवेश प्रस्ताव प्राप्त हुए जिससे लगभग 27 हजार 800 रोजगार सृजित होने की संभावना है. (श्रेष्ठ पेज 2 पर)

हमारी जोड़ी हीरा-मोती की तरह

मुख्यमंत्री डॉ. यादव ने कहा है कि मैं बाबा महाकाल की नगरी से हूँ. मध्यप्रदेश का एक मात्र राज्य है, जहां हीरा निकलता है. तेलंगाना राज्य में मोती निकलते हैं। इस प्रकार से हमारी जोड़ी हीरा-मोती की तरह है. हैदराबाद के लोग मोती की पहचान कर लेते हैं, उनके लिए आदमी पहचानना तो बहुत आसान है. मुख्यमंत्री डॉ. यादव ने कहा कि हैदराबाद एक ऐसा शहर है, जो भविष्य को भांप कर आगे बढ़ता है. इसका अर्थ यह है कि हैदराबाद आने वाले समय का अनुमान लगाने में सक्षम है.

शिवसेना (शिंदे गुट) के 35 विधायक भाजपा में होंगे शामिल: सामना

मुंबई, 22 नवंबर. शिवसेना (उद्धव गुट) के मुखपत्र सामना में शनिवार को छपे संपादकीय में दावा किया गया है कि उप-मुख्यमंत्री एकनाथ शिंदे की शिवसेना के 35 विधायक जल्द ही भारतीय जनता पार्टी (भाजपा) में शामिल होंगे। सामना के एक संपादकीय के मुताबिक, ऑपरेशन लोटस ने शिंदे के आदमियों को लालच देकर उन्हें उनकी जगह दिखानी शुरू कर दी है। केंद्रीय गृह मंत्री अमित शाह शिंदे की इस शिकायत पर हंसे बिना नहीं रह सके कि रवींद्र चव्हाण ने उनके लोगों को बड़ी रकम देकर बहलाया है।

कश्मीर में बनी थी ब्लास्ट की प्लानिंग

01 हजार से ज्यादा लोगों से की पूछताछ

10 नवंबर को दिल्ली में हुआ था ब्लास्ट

फरीदाबाद, 22 नवंबर. दिल्ली में 10 नवंबर को हुए ब्लास्ट की जांच में फरीदाबाद के क्लाइंट कॉलर टेरर मॉड्यूल की साजिश अब पूरी तरह सामने आ रही है. एजेंसियों के मुताबिक इस मॉड्यूल की प्लानिंग बेहद खतरनाक थी.



एनआईए ने कश्मीर से लेकर अल-फलाह यूनिवर्सिटी और नूंह के रास्ते दिल्ली में किए गए ब्लास्ट की पूरी साजिश कैंक की है. जांच टीम ने इस मॉड्यूल के संपर्क में आए 1,000 से ज्यादा लोगों से पूछताछ की. इससे पता चला कि मॉड्यूल को सुसाइड बॉम्बर तैयार करने, ड्रोन अटैक कराने और लोन बुल्फ हमले तक की जिम्मेदारी सौंपी गई थी. यानी

आरोपी वानी ने वकीलों से मुलाकात की मंजूरी मांगी

दिल्ली ब्लास्ट को अंजाम देने वाले आतंकी डॉ. उमर मुहम्मद के साथी जसीर बिलाल वानी ने एनआईए कोर्ट में एक अजीदी है. उसने एजेंसी हेडक्वार्टर में अपने वकीलों से मिलने की इजाजत मांगी है. सूत्रों ने शनिवार को यह जानकारी दी. एनआईए ने जसीर बिलाल वानी को आतंकादी डॉ. उमर को एक्टिव को-कॉन्स्पिरटर बताया है.

एक ही नेटवर्क के जरिए कई तरह के हमले कराने की प्लानिंग चल रही थी.

बैठक क्लाइंट हाउस में न्यूयॉर्क शहर के भावी मेयर जोहरान ममदानी का गर्मजोशी से किया स्वागत

ट्रंप ने कहा- हां कह दो मैं तानाशाह हूं

वाशिंगटन 22 नवंबर. अमेरिका के राष्ट्रपति डोनाल्ड ट्रम्प ने शुक्रवार को क्लाइंट हाउस में न्यूयॉर्क शहर के भावी मेयर जोहरान ममदानी का गर्मजोशी से स्वागत किया और ममदानी की चुनावी जीत की प्रशंसा की. श्री ममदानी ने इस महीने की शुरुआत में न्यूयॉर्क के मेयर चुनाव में जीत हासिल की थी. अमेरिका की मीडिया ने पूछा कि क्या ट्रंप तानाशाह है तो ट्रंप ने तपाक से कहा हां कह दो मैं तानाशाह हूं. श्री ट्रम्प और श्री ममदानी के बीच बैठक लगभग 30 मिनट तक चली और इससे दोनों नेताओं के बीच एक सहयोगात्मक संबंध की शुरुआत हुई, जो दोनों नेताओं के लिए एक



अप्रत्याशित क्षण था. इससे कुछ दिन पहले तक दोनों नेता एक-दूसरे पर हमला करने का कोई मौका नहीं छोड़ते थे. मीडिया में कई महीनों तक तीखे प्रहार और अपमानजनक बयानबाजी के बाद, नवनिर्वाचित

मेयर और राष्ट्रपति ने अपने मतभेदों को भुलाकर ओवल ऑफिस पहुंचे. श्री ट्रंप, जिन्होंने मेयर चुनाव अभियान के दौरान बार-बार श्री ममदानी को कम्युनिस्ट कहकर उनका मजाक उड़ाया था.

लोकतंत्र ऐसे ही चलना चाहिए: थरुर

नई दिल्ली. कांग्रेस सांसद शशि थरुर ने सोशल मीडिया प्लेटफॉर्म एक्स पर एक पोस्ट किया है. थरुर ने अमेरिकी राष्ट्रपति ट्रंप और ममदानी की तस्वीर को साझा किया और लिखा कि लोकतंत्र को ऐसे ही काम करना चाहिए. चुनावों में अपनी बात के लिए जोश से लड़ें, बिना किसी बयानबाजी की रोक-टोक के. लेकिन एक बार जब यह खत्म हो जाए और लोग अपनी बात कह दें, तो उस देश के आम हितों के लिए एक-दूसरे का साथ देना सीखें, जिसकी सेवा करने का आप दोनों ने वादा किया है.



पतंजलि®

पतंजलि का श्रेष्ठतम च्यवनप्राश, हनी व गाय का शुद्ध देशी घी खाएं।

सर्दियों में अपने आप को बचाएं, इम्यूनिटी बढ़ाएं, रोगों से लड़ने की शक्ति व आन्तरिक ऊर्जा पाएं।



दिव्य®

पसीना कम आने से और ठण्ड लगने से नस-नाड़ियाँ सिकुड़ती हैं, जिससे बी.पी., हार्ट प्रॉब्लम, अस्थमा (कफ-कोल्ड आदि) व आर्थराइटिस (जोड़ों का दर्द) बहुत ज्यादा बढ़ जाता है। लेकिन डरें नहीं हमने पतंजलि के 500 सीनियर साइंटिस्ट्स तथा 5000 वैद्यों के पुरुषार्थ, पूजनीय स्वामी जी के तप व पूजनीय आचार्य जी के निर्देशन में इन सभी रोगों को जड़ से मिटाने के लिए पतंजलि की रिसर्च एवं एविडेंस बेस्ड मेडिसिन्स तैयार की है।

उच्च रक्तचाप (हाई ब्लडप्रेसर) से मुक्ति पाने के लिए



हृदयामृत वटी, बीपीग्रिट, मुक्ता वटी

अस्थमा व रेस्पिरैट्री सिस्टम के लिए सर्वश्रेष्ठ औषधियाँ



ब्रोंकोम, श्वासारि वटी, श्वासारि गोल्ड, श्वासारि प्रवाही एवं श्वासारि अवलेह

आर्थराइटिस व जोड़ों की समस्याओं के लिए अचूक मेडिसिन्स



पीड़निल गोल्ड एवं ऑर्थोग्रिट

हमारी सभी औषधियाँ पतंजलि स्टोर्स, प्रमुख मेडिकल, आयुर्वेदिक और बड़े स्टोर्स पर उपलब्ध हैं।

ऊपर वर्णित दवा का उपयोग सुझाव मात्र है। उपर्युक्त रोगों के प्रबंधन हेतु उपचार में इसका मुख्यतः प्रयोग किया जाता है। स्वविवेक से दवाएँ न लें। दवाओं का प्रयोग हमेशा चिकित्सकीय निरीक्षण में करें।



पतंजलि वेलनेस, योगग्राम, निरामयम् में आवासीय चिकित्सा द्वारा समस्त रोगों को जड़ से मिटाने के लिए रजिस्ट्रेशन हेतु सम्पर्क करें।
8954666111, 8954666222, 8954666333
booking@patanjaliwellness.com | www.patanjaliwellness.com